
भा पने ट्रैफिक सिग्नल पर कार अथवा ट्रक 
चालक को अपने वाहन को मंद करते देखा 
होगा। जब भी आवश्यक होता है आप भी 
ब्रेक लगाकर अपनी साइकिल को मंद करते हैं। क्या 
आपने कभी सोचा है कि ब्रेक लगाने पर वाहन मंद 
क्यों हो जाते हैं? केवल वाहन ही नहीं, कोई भी 
वस्तु जो किसी अन्य वस्तु के पृष्ठ पर गति कर 
रही होती है, उस स्थिति में भी मंद हो जाती है 
जब उस पर कोई बाहरी बल न लगाया हो। अन्ततः 
वह रुक जाती है। क्‍या आपने फर्श पर लुढ़कती गेंद 
को कुछ समय पश्चात्‌ रुकते देखा है? केले के 
छिलके पर कदम पड़ते ही हम क्यों फिसल जाते 
हैं (चित्र 2.)? किसी चिकने तथा गीले फर्श पर 
चलना क्यों कठिन होता है? 





चित्र 72.7 : जब कोई लड़का किसी केले के छिलके पर कदम 
रखता है तो वह गिर पड़ता है। 


इस अध्याय में आप इसी प्रकार के प्रश्नों के उत्तर 
पाएँगे। 

]2.] घर्षण बल 
क्रियाकलाप 2.7 


मेज पर रखी किसी पुस्तक [चित्र 2.2(8)] को 
धीरे से धकेलिए। आप यह देखेंगे कि कुछ दूरी 
चलकर यह रुक जाती है। इसी क्रियाकलाप को 
विपरीत दिशा में बल लगाकर दोहराइए [चित्र 
।2.2(0)]। क्या इस बार भी पुस्तक रुक जाती है? 
क्या आप इसका स्पष्टीकरण सोच सकते हैं? क्या 
हम यह कह सकते हैं कि पुस्तक की गति का 
विरोध करने के लिए उस पर कोई बल लगना 
चाहिए? इस बल को घर्षण बल कहते हैं। 








(D) 


चित्र 72.2 (व) तथा (8) : घर्षण पुस्तक तथा फर्श के पृष्ठां 
की सापेक्ष गति का विरोध करता है। 

आपने देखा कि यदि आप बाईं दिशा में बल 
लगाते हैं तो घर्षण दाईं दिशा में कार्य करता है। यदि 
आप दाई दिशा में बल लगाते हें तो घर्षण बाई दिशा 
में कार्य करता है। दोनों स्थितियों में घर्षण पुस्तक 
को गति का विरोध करता है। घर्षण बल सदैव ही 
लगाए गए बल का विरोध करता है। 

उपरोक्त क्रियाकलाप में घर्षण बल पुस्तक तथा 
मेज़ के पृष्ठों के बीच कार्य करता है। 

क्या सभी पृष्ठों पर समान घर्षण बल लगता है? 
क्या यह पृष्ठों के चिकनेपन पर निर्भर करता है? 
आइए पता लगाएँ 


क्रियाकलाप 2.2 


किसी ईट के चारों ओर एक डोरी बाँधिए। ईंट 
को कमानीदार तुला द्वारा खींचिए (चित्र 2.3)। 
आपको कुछ बल लगाना पड़ता है। जैसे ही ईंट 
गति करना आरम्भ करे, कमानीदार तुला का 
पाठ्यांक लीजिए। इससे आपको उस घर्षण बल 
को माप प्राप्त होगी जो ईंट तथा फर्श के पृष्ठों 
के बीच लगता है। 





चित्र 72.3 : कमानीदार तुला द्वारा ईट को खींचा जा रहा है। 


अब ईंट पर पॉलिथीन का टुकड़ा लपेटिए और 
क्रियाकलाप को दोहराइए। क्या आप उपरोक्त 
दोनों स्थितियों में कमानीदार तुला के पाठ्यांकों 
में कोई अन्तर पाते हैं? इस अन्तर का क्या 
कारण हो सकता है? ईंट पर जूट का एक 
टुकड़ा लपेटकर इस क्रियाकलाप को दोहराइए। 
आपने क्या पाया? 

कमानीदार तुला 


कमानीदार तुला वह युक्ति है जिसके द्वारा किसी वस्तु 
पर लगने वाले बल को मापा जाता है। इसमें एक 
कुण्डलित कमानी होती है जिसमें बल लगाने पर प्रसार 
हो जाता है। कमानी के इस प्रसार की माप 
इसके अंशांकित पैमाने पर चलने वाले संकेतक द्वारा की 
जाती है। पैमाने के पाठ्यांक द्वारा बल का परिमाण प्राप्त 


होता है। 





क्रियाकलाप 2.3 
किसी चिकने फर्श अथवा किसी मेज पर कोई 


आनत समतल बनाइए। इसके लिए आप इंटों के 
सहारे रखा कोई लकड़ी का तख्ता उपयोग कर 
सकते हैं [चित्र ।2.4(8)]। आनत समतल के 
किसी बिन्दु ^ पर पेन से कोई चिहून अंकित 
कोजिए। अब कोई पेंसिल सेल इस बिन्दु से नीचे 
लुढ़कने दीजिए। रुकने से पूर्व यह मेज पर कितनी 
दूरी तय करता है? इस दूरी को नोट कीजिए। अब 


मेज पर कोई कपड़ा बिछा दीजिए। यह सुनिश्चित क्या सेल द्वारा चली दूरी जिस पृष्ठ पर वह चलता 


कीजिए कि कपड़े में सिलबट न हों। उपरोक्त है, उसकी | पक प्रकृति पर निर्भर करती है? 
क्रियाकलाप को फिर कीजिए [चित्र 2.4(0)]। क्या पेंसिल सेल के पृष्ठ का चिकनापन भी चली 
| | गई दूरी को प्रभावित करता है? 





में इस क्रियाकलाप को 
सेल पर रेगमाल 
का टुकड़ा लपेट 
कर करूँगा। 





घर्षण सम्पर्क में आने वाले दो पृष्ठां को अनियमितताओं 
के कारण होता है। ऐसे पृष्ठ जो देखने में बहुत चिकने 
लगते हैं, उनमें भी बहुत सारी सूक्ष्म अनियमितताएँ होती 
हैं (चित्र ।2.5)। दो पृष्ठों की अनियमितताएँ एक-दूसरे 
के भीतर धँस जाती हैं। जब हम एक पृष्ठ पर दूसरे पृष्ठ 
को गति कराने का प्रयास करते हैं तो हमें इस अन्त:- 
बंधन (int९7।०८।।०४) पर पार पाने के लिए कुछ बल 
लगाना पड़ता है। खुरदरे (रूक्ष) पृष्ठों पर ये अनियमितताएँ 
अधिक संख्या में होती हैं। अत: यदि पृष्ठ रूक्ष हो तो 
घर्षण बल अधिक होता है। 


(9) 


चित्र 72,4 : पेंसिल सेल विभिन्न पृष्ठो पर भिन्न-भिन्न 
दूरियाँ तय करता है। 
मेज पर रेत को पतली पर्त बिछाकर इस क्रियाकलाप 
को दोहराइए। समस्त क्रियाकलाप में आनत समतल 
का ढलान समान रखिए। 





किस स्थिति में पेंसिल सेल द्वारा तय की गई दूरी 
सबसे कम है? सेल द्वारा हर बार तय की गई दूरियाँ 
भिन्न-भिन्न क्यों होती हैं? इसका कारण जानने का 
प्रयास कोजिए। अपने परिणाम पर चर्चा कोजिए। 


चित्र 72.5 : पृष्ठीय अनियमितताएँ। 

हमने यह सीखा कि दो पृष्ठों के बीच 
अनियमितताओं के अन्तःबंधन के कारण घर्षण होता 
है। स्पष्ट हे कि यदि पृष्ठों को बलपूर्वक दबाएँ तो 
घर्षण में वृद्धि हो जाएगी। इसका अनुभव आप किसी 
चटाई को उस समय खींचकर कर सकते हें जब 
उस पर कोई व्यक्ति नहीं बेठा है, तथा जब कोई 
व्यक्ति उस पर बेठा हो। 





चित्र 72,6 ; बॉक्स को गतिमान रखने के लिए लगातार धकेलना 
पड़ता है। 


अपने उस अनुभव को याद कीजिए जब पिछली 
बार आपने किसी भारी बॉक्स को एक स्थान से दूसरे 
स्थान पर सरकाया था (चित्र 2.6)। यदि आपको इस 
प्रकार का कोई अनुभव नहीं है तो अब इस प्रकार 
का अनुभव कीजिए। कौन-सा कार्य आसान है - 
विराम अवस्था से किसी बॉक्स को गतिशील कराना 
अथवा किसी गतिशील बॉक्स को उसी दिशा में सरकाना। 

किसी रुकी हुई वस्तु को विराम से गति प्रारम्भ 
करने की स्थिति में घर्षण पर पार पाने के लिए वस्तु 
पर लगाया जाने वाला बल स्थैतिक घर्षण की माप 
होती है। इसके विपरीत, किसी वस्तु को उसी चाल 
से गतिशील रखने के लिए आवश्यक बल उसके 
सर्पी घर्षण की माप होती हेै। 

जब बॉक्स सरकना आरम्भ कर देता है, तो उसके 
पृष्ठ के सम्पर्क बिन्दुओं को उतना समय नहीं मिल पाता 
कि वे फर्श के संपर्क बिन्दुओं में धेस सकें। अतः सर्पी 
घर्षण स्थैतिक घर्षण से कुछ कम होता है। इसीलिए 





किसी बॉक्स में गति आरम्भ करने को अपेक्षा पहले से 
ही गतिमान बॉक्स की गति बनाए रखना सरल होता है। 


2,3 घर्षण : हानिकारक परंतु अनिवार्य 


अब अपने कुछ अनुभवों को याद कीजिए। किसी काँच 
के गिलास अथवा किसी कुल्हड़ में से किसे पकड़े 
रखना आसान है? मान लीजिए किसी गिलास का बाहरी 
पृष्ठ चिकना है अथवा उस पर पकाने के तेल को परत 
चढ़ी है तो कया उसे हाथ में पकड़ना आसान होगा अथवा 
अधिक कठिन हो जाएगा? जरा सोचिए! यदि घर्षण न हो 
तो क्या आपके लिए गिलास को पकड़े रखना संभव हो 
पाएगा? 

यह भी याद कीजिए कि मारबल के गीले फर्श 
अथवा कोचड़ वाली पगडंडी पर चलना कितना कठिन 
होता है। क्या आप घर्षण न होने की स्थिति में चलने की 
कल्पना कर सकते हैं? 

यदि घर्षण न हो तो आप पेन अथवा पेंसिल से 
नहीं लिख सकते। जब आपके शिक्षक चाक से 
श्यामपट्ट पर लिखते हैं तो श्यामपट्ट का रूक्ष पृष्ठ 
रगड़ द्वारा चाक के कुछ कणों को उतार देता है जो 





चित्र 72.7 ; घर्षण के कारण दीवार में कील गड़ जाती है। 

श्यामपट्ट से चिपक जाते हैं और इस प्रकार श्यामपट्ट 
पर आपको लिखावट दिखाई देती है। यदि सड़क तथा 
वाहन के टायरों के बीच घर्षण न होता तो उन वाहनों 
की न तो गति आरम्भ को जा सकती थी, न ही उन्हें 
रोका जा सकता था और न ही दिशा परिवर्तित को जा 
सकती थी। 

यदि कोई वस्तु गति आरम्भ कर दे तो वह कभी 
नहीं रुकेगी, यदि वहाँ घर्षण न हो। आप दीवार में 
कोल नहीं ठोंक पाते (चित्र ।2.7) अथवा धागे में 
गाँठ नहीं बाँध पाते। घर्षण के बिना कोई भवन निर्माण 
नहीं हो सकता था। 


चित्र 72.8 घर्षण के कारण जूतों के तले घिस जाते है। 


इसके विपरीत घर्षण हानिकारक भी है। घर्षण के 
कारण वस्तुएँ धिस जाती हैं चाहे वह पेंच, बॉल 
बेयरिंग अथवा जूतों के सोल ही क्यों न हों (चित्र 
।2.8)। आपने रेलवे स्टेशनों पर पैदल-उपरिपुलों को 
घिसीपिटी सीढ़ियाँ देखी होंगी। 

घर्षण से ऊष्मा भी उत्पन्न हो सकती है। कुछ 
मिनट तक अपनी हथेलियों को तेजी से एक दूसरे के 
साथ रगडिए (चित्र ।2.9)। आप क्या अनुभव करते 
हैं? जब आप माचिस की तीली को किसी रूक्ष पृष्ठ 
से रगड़ते हैं, तो वह आग पकड़ लेती है (चित्र 
I2.]0)। 

आपने यह देखा होगा कि विद्युत मिक्सर को कुछ 
मिनट तक चलाने पर उसका जार गरम हो जाता है। आप 
ऐसे बहुत से उदाहरण दे सकते हैं जिनमें घर्षण द्वारा 

















चित्र 72.70 ; घर्षण के कारण माचिस की तीली को रगड़ने पर 
वह आग पकड़ लेती है। 


ऊष्मा उत्पन्न होती है। वास्तव में जब हम किसी मशीन 
का उपयोग करते हैं तो घर्षण से उत्पन्न ऊष्मा के कारण 
अत्यधिक ऊर्जा नष्ट हो जाती है। निम्नलिखित अनुभाग 
में हम घर्षण को कम करने के उपायों पर चर्चा करेंगे। 

2.4 घर्षण बढ़ाना तथा घटाना 


पिछले अनुभाग में आपने देखा कि कुछ परिस्थितियों में 
घर्षण वांछनीय होता है। 

क्या आपने कभी यह सोचा है कि आपके जूतों की 
तली खाँचेदार क्यों है [चित्र 2..(8)]। खाँचे जूतों की 
फर्श से पकड़ बनाते हैं जिसके कारण आप चलते समय 
सुरक्षित रहते हैं। इसी प्रकार कारों, ट्रकों तथा बुलडोजरों 
के टायर भी खाँचेदार होते हैं जिससे सड़क से उनकी 
पकड़ अच्छी बनती है। 


ee, 
शः 


(a) (b) 
चित्र 72.77 : (०) जूते तथा (9) टायरों की तलियों को खाँचेदार 
बनाकर घर्षण अधिक किया जाता है। 
स्वचालित वाहनों तथा साइकिलों को ब्रेक प्रणालियों 
में ब्रेक पैडों का उपयोग करके हम जानबूझकर घर्षण में 
वृद्धि करते हैं। जब आप कोई साइकिल चलाते हैं तो 
उसके ब्रेक पेड पहिए को स्पर्श नहीं करते। परन्तु जब 
आप ब्रेक लीवर को दबाते हैं तो ये पैड घर्षण के कारण 
रिम की गति को रोक देते हैं और पहिया गति करना 
बन्द कर देता है। आपने यह देखा होगा कि कबड्डी के 
खिलाड़ी अपने हाथों पर मिट्टी रगड़ते हैं ताकि वे अपने 
प्रतिट्टंदी को और अच्छी तरह पकड़ सके। व्यायामी 
(जिमनैस्ट) अपने हाथों पर कोई रूक्ष पदार्थ लगा लेते हैं 
ताकि घर्षण में वृद्धि करके अच्छी पकड़ बना सके। 





यद्यपि कुछ अन्य स्थितियों में घर्षण अवांछनीय होता 
है। अतः हम उसे कम करना चाहेगे। 

कैरम बोर्ड पर आप महीन पाउडर क्यों छिड॒कते हैं 
(चित्र ।2..2)? आपने यह नोट किया होगा कि जब 
हम दरवाजों के कब्ज़ों (चूलों) में तेल की कुछ बूँदें 
डालते हैं, तो दरवाज़ा सहज ही घूमने लगता है। साइकिल 
तथा मोटर के मेकैनिक (मिस्त्री) इन मशीनों के गतिशील 
भागों के बीच ग्रीज़ लगाते हैं। उपरोक्त सभी परिस्थितियों 
में हम दक्षता में वृद्धि के लिए घर्षण को कम करते हैं। 
जब तेल, ग्रीज अथवा ग्रेफाइट को किसी मशीन के 





चित्र 72, 72 : घर्षण कम करने के लिए केरम बोर्ड 
पाउडर छिड़का गया हे। 


गतिशील पुर्जो (भागों) के बीच लगाते हैं तो वहाँ इनकी 
एक पतली परत बन जाती है तथा गतिशील पृष्ठ सीधे 
ही एक-दूसरे को रगड़ नहीं पाते (चित्र 2.3)। इस 
प्रकार अनियमितताओं का अंतःबंधन का अंतःपाशन 
काफी सीमा तक दूर हो जाता है। गति सहज बन जाती 
है। घर्षण कम करने वाले पदार्थो को स्नेहक कहते 
हैं। कुछ मशीनों में स्नेहक के रूप में तेल का उपयोग 
न करने की सलाह दी जाती है। वहाँ पर घर्षण कम 
करने के लिए गतिशील पुर्जो के बीच वायु की गद्दी 


का उपयोग किया जाता है। 
सतह 2 





चिकनाई 


सतह ] 


चित्र 72,73 : स्नेहक का प्रभाव। 

क्रियाकलाप 2.4 





घर्षण कदापि पूर्णतः समाप्त नहीं हो 
सकता है। कोई पृष्ठ पूर्णतः चिकना नहीं 
होता उसमें कुछ अनियमितताएँ 
अवश्य होती हैं। 





2.5 पहिए घर्षण कम कर देते हैं 

आपने अटैचियों तथा अन्य भारी सामानों (असबाबों) 
पर रोलर जड़े देखे होंगे। ऐसे सामानों को कोई छोटा 
बच्चा भी आसानी से खींच सकता हे (चित्र 2.]4)। 
ऐसा क्यों होता हे? आइए पता लगाएँ 





जब एक वस्तु किसी दूसरी वस्तु के पृष्ठ पर 
लुढकती है तो उसकी गति के प्रतिरोध को लोटनिक 
घर्षण कहते हैं। लोटन घर्षण कम कर देता है। किसी 
$ _ वस्तु को दूसरी वस्तु पर सरकने की तुलना में लोटन 
९ करना सदैव आसान होता है। यही कारण है कि रोलर 
जड़ा सामान खींचना सुविधाजनक होता है। क्या अब 
आप यह समझ सकते हैं कि पहिए के आविष्कार को 
मानव जाति को महानतम खोजों में क्यों गिना जाता है? 

क्योंकि लोटनिक घर्षण सर्पी घर्षण से कम होता 
है इसलिए अधिकांश मशीनों में सर्पण को बाल 
बेयरिंग के उपयोग द्वारा लोटन में प्रतिस्थापित किया 
जाता है। छत के पंखों तथा साइकिलों में थुरी तथा 
| नाभि (हब) के बीच बाल बेयरिंग का उपयोग इसके 
चित्र 72.74 : लोटन घर्षण कम कर देता है। सामान्य उदाहरण हैं (चित्र ]2.6)। 

चित्र 72.76 : बाल बेयरिंग घर्षण कम कर देते हैं। 


]2,6 तरल घर्षण 


आप जानते हैं कि वायु अत्यन्त हलकी तथा विरल 
होती है। फिर भी इससे होकर गति करने वाली 
वस्तुओं पर वायु घर्षण बल लगाती है। इसी प्रकार 
जल तथा अन्य द्रव भी इनसे होकर गति करने वाली 
वस्तुओं पर घर्षण बल लगाते हैं। विज्ञान में गैसों तथा 
द्रवों को एक ही नाम 'तरल' दिया गया है। अतः हम 


कह सकते हें कि तरल इनसे होकर गति करने वाली 
वस्तुओं पर घर्षण बल लगाते हैं। 


तरलों द्वारा लगाए गए घर्षण बल को कर्षण भी 


कहते हैं। 


किसी तरल पर लगने वाला घर्षण बल उसकी 


तरल के सापेक्ष गति पर निर्भर करता है। घर्षण बल 
वस्तु को आकृति तथा तरल को प्रकृति पर भी निर्भर 
करता है। 

स्पष्ट है कि जब वस्तुएँ किसी तरल में गति 
करती हैं तो उन्हें उन पर लगे घर्षण बल पर पार पाना 
होता है। इस प्रक्रिया में उनकी ऊर्जा का क्षय होता है। 
अतः घर्षण को कम से कम करने के लिए प्रयास 
किए जाते हैं। अतः वस्तुओं को विशिष्ट आकृतियाँ दी 
जाती हैं। आपके विचार से वैज्ञानिकों को इन विशिष्ट 
आकृतियों के बारे में कहाँ से संकेत प्राप्त होते हैं? 
वास्तव में उन्हें ये संकेत प्रकृति से मिलते हैं। पक्षी 
तथा मछलियाँ तरल में गति करते हैं। उनके शरीर का 
विकास इस प्रकार हुआ होगा कि तरल में गति करते 
समय घर्षण पर पार पाने में उनकी ऊर्जा का क्षय 
यथासंभव कम हो। आपने इन आकृतियों के बारे में 
कक्षा ४] में अध्ययन किया था। वायुयान की आकृति 
को सावधानीपूर्वक देखिए (चित्र ।2.।7)। क्या आप 
इसकी आकृति तथा किसी पक्षी की आकृति में 
कोई समानता पाते हैं? वास्तव में, सभी वाहनों के 
डिजाइन इस प्रकार बनाए जाते हैं कि तरल घर्षण कम 
हो जाए। 





चित्र 72.77 : एक हवाई जहाज और पक्षी की आकृति में समानता। 

प्रमुख शब्द 





आपके लिए एक पहेली 


कुछ स्थितियों में, में गति का विरोध करता हूँ 
यद्यपि मैं गति को संभव बनाता हूँ 

परन्तु में सापेक्ष गति का सदा विरोध करता हुँ 
दो गतिमान पृष्ठों के बीच 

लगाइए वहाँ कुछ स्नेहक 


वहाँ बन जाता हुँ मैं छोटा 

बनाइए गतिमान पृष्ठों को रूक्ष 

बना देता हूँ में गति को कठिन 

में हो सकता हूँ - स्थैतिक, सर्पी अथवा लोटनिक 
परन्तु जब भी होते हैं दो पृष्ठ गतिमय, 

होता मैं हूँ सदैव वहाँ, बताओं मैं हूँ कौन! 





54, 


> 


O OC OC ९) 


b 0 


आपने क्या सीखा 


घर्षण सम्पर्क में रखे दो पृष्ठों के बीच सापेक्ष गति का विरोध 
करता है। यह दोनों पृष्ठों पर कार्य करता है। 


घर्षण सम्पर्क के दो पृष्ठों की प्रकृति पर निर्भर करता है। 
दिए गए पृष्ठां के युगल के लिए घर्षण इन पृष्ठां के चिकनेपन 
को अवस्था पर निर्भर करता है। 


घर्षण इस बात पर निर्भर करता है कि दो पृष्ठ एक दूसरे को 
कितने बलपूर्वक दबाते हैं। 


स्थेतिक घर्षण तब कार्य करना आरम्भ करता है जब हम 
किसी वस्तु को उसको विराम की स्थिति से गति में लाने का 
प्रयास करते है। 


सर्पी घर्षण तब कार्य करना आरम्भ करता है जब कोई वस्तु 
किसी अन्य वस्तु पर सर्पी गति करती है। 


सर्पी घर्षण स्थैतिक घर्षण से कम होता है। 

घर्षण हमारे बहुत से क्रियाकलापों के लिए महत्त्वपूर्ण होता है। 
किसी पृष्ठ को रूक्ष बनाकर घर्षण बढाया जा सकता है। 
जूतों की तली तथा वाहनों के टायर घर्षण बढ़ाने के लिए 
खाँचेदार बनाए जाते है। 

कभी-कभी घर्षण अवाछनीय होता है। 

स्नेहक लगाकर घर्षण को कम किया जा सकता है। 

जब कोई वस्तु किसी अन्य वस्तु पर लोटन करती है तो 
लोटनिक घर्षण कार्य करना आरम्भ करता है। लोटनिक घर्षण 
सर्पी घर्षण की अपेक्षा कम होता है। 

कई मशीनों में बाल बेयरिंग का उपयोग करके घर्षण को कम 
किया जाता है। 

तरल में गति करने वाली वस्तुओं को उचित आकृति प्रदान 
करके घर्षण बल को कम किया जा सकता है। 


_ विज्ञान | | 

अभ्यास 


रिक्त स्थानों की पूर्ति कोजिए- 


(क) घर्षण एक दूसरे के सम्पक में रखी दो वस्तुओं के पृष्ठों के बीच ___ का विरोध करता 
है। 


(ख) घर्षण पृष्ठों के ___ पर निर्भर करता है। 

(ग) घर्षण से __ उत्पन्न होती है। 

(घ) कैरम बोर्ड पर पाउडर छिड़कने से घर्षण __  होजाता है। 
(ङ) सर्पी घर्षण स्थैतिक घर्षण से __ _ होता है। 


चार बच्चों को लोटनिक, स्थैतिक तथा सर्पी घर्षण के कारण बलों को घटते क्रम में व्यवस्थित करने 
के लिए कहा गया । उनको व्यवस्था नीचे दी गयी है। सही व्यवस्था का चयन कीजिए- 


(क) लोटनिक, स्थैतिक सर्पी 
(ख) लोटनिक, सर्पी, स्थैतिक 
(ग) स्थैतिक, सर्पी, लोटनिक 
(घ) सर्पी, स्थैतिक, लोटनिक 


आलिदा अपनी खिलौना कार को संगमरमर के सूखे फर्श, संगमरमर के गीले फर्श, फर्श पर बिछे समाचार 
पत्र तथा तौलिए पर चलाती है। कार पर विभिन्न पृष्ठों द्वारा लगे घर्षण बल का बढ़ता क्रम होगा- 


(क) संगमरमर का गीला फर्श, संगमरमर का सूखा फर्श, समाचारपत्र, तौलिया 
(ख) समाचारपत्र, तौलिया, संगमरमर का सूखा फर्श, संगमरमर का गीला फर्श 
(ग) तौलिया, समाचारपत्र, संगमरमर का सूखा फर्श, संगमरमर का गीला फर्श 
(घ) संगमरमर का गीला फर्श, संगमरमर का सूखा फर्श, तौलिया, समाचारपत्र 


मान लीजिए आप अपने डेस्क को थोड़ा झुकाते हैं। उस पर रखी कोई पुस्तक नीचे की ओर सरकना 
आरम्भ कर देती है। इस पर लगे घर्षण बल को दिशा दर्शाइए। 


मान लीजिए दुर्घटनावश साबुन के पानी से भरी बाल्टी संगमरमर के किसी फर्श पर उलट जाए। इस गीले 
फर्श पर आपके लिए चलना आसान होगा या कठिन। अपने उत्तर का कारण बताइए। 


खिलाड़ी कीलदार जूते (स्पाइक्स) क्यों पहनते हैं? व्याख्या कीजिए। 


इकबाल को हलकी पेटिका धकेलनी हे तथा सीमा को उसी फर्श पर भारी पेटिका धकेलनी है। कौन 
अधिक घर्षण बल अनुभव करेगा और क्यों? 


व्याख्या कीजिए, सर्पी घर्षण स्थैतिक घर्षण से कम क्यों होता है। 


वर्णन कीजिए, घर्षण किस प्रकार शत्रु एवं मित्र दोनों है। 
वर्णन कीजिए, तरल में गति करने वाली वस्तुओं की आकृति विशेष प्रकार की क्यों बनाते हैं। 

विस्तारित अधिगम - क्रियाकलाप एवं परियोजनाएं 


।. आपकी रुचि के खेल में घर्षण की क्या भूमिका है? इस खेल के कुछ ऐसे चित्र एकत्र कीजिए 
जिसमें खेलते समय घर्षण या तो सहायता कर रहा है अथवा विरोध कर रहा है। अपनी कक्षा 
के बुलेटिन बोर्ड पर इन चित्रों को उचित शीर्षक सहित प्रदर्शित कोजिए। 


2. कल्पना कीजिए कि घर्षण यकायक समाप्त हो जाए। इससे जीवन किस प्रकार प्रभावित होगा। 
एसी दस परिस्थितियों की सूची बनाइए। 

3. किसी ऐसी दुकान पर जाइए जहाँ खेलों के जूते मिलते हैं। विभिन्न खेलों के जूतों की तलियों 
का प्रेक्षण कोजिए। अपने प्रेक्षणों का वर्णन कीजिए। 

4. एक खिलौना बनाइए- माचिस की एक खाली डिब्बी लीजिए। इसकी ट्रे निकालिए। चित्र में दर्शाए 
अनुसार किसी बाल पेन की अनुपयोगी रिफिल लेकर उसे ट्रे की चौड़ाई के बराबर काटिए। रिफिल 
को चित्र 2.8 में दर्शाए अनुसार दो पिनों को सहायता से ट्रे के ऊपरी भाग में जडिए। ट्रे के 
सम्मुख फलकों पर छिद्र बनाइए। यह सुनिश्चित कीजिए कि छिद्र इतने बड़े हों कि धागे को 
छिद्रों से आसानी से गुजारा जा सके। एक मीटर लम्बा धागा लेकर उसे चित्र में दर्शाए अनुसार 
छिद्रों से गुजारिए। धागे के दोनों सिरों पर मनके बाँध दीजिए ताकि वह ट्रे के छिद्रों से बाहर न 
निकल सके। अब टे में माचिस की डिब्बी का ढककन लगा दीजिए। 


माचिस की डिब्बी को धागे से लटकाइए। धागा ढीला छोड़ दीजिए। 
माचिस की डिब्बी गुरुत्व बल के कारण नीचे गिरना आरम्भ कर देगी। 
अब धागे को कस दीजिए और प्रेक्षण कीजिए क्या होता है। 


आपने प्रेक्षण की व्याख्या कीजिए। क्या आप इस घटना का घर्षण से संबंध स्थापित कर सकते हैं? 








चित्र 72,78 


नीचे दी गई वेबसाइट पर आप संबंधित विषय पर और अधिक अध्ययन कर सकते हैं: 
e Hhittp://www.school-for-champions.com/science/friction.htm 
® http/ /hyperphysics.phy-astr.gsu.edu/hbase/firct2.html 

